

A.L. _____ tal-2020

**ATT DWAR IL-PROVVISTI U S-SERVIZZI
(KAP. 117)**

**ATT DWAR IL-PROTEZZJONI TAL-AMBJENT
(KAP. 549)**

**Regolamenti tal-2020 dwar Restrizzjonijiet fuq it-Tqeghid fis-Suq
ta' Prodotti tal-Plastik li Jintużaw Darba Biss**

BIS-SAHHA tas-setgħat mogħtija bl-artikolu 3 tal-Att dwar il-Provvisti u s-Servizzi, u l-artikoli 54 u 55 tal-Att dwar il-Protezzjoni tal-Ambjent, il-Ministru għall-Ekonomija, Investiment u n-Negozji ż-Żgħar u l-Ministru għall-Ambjent, it-Tibdil fil-Klima u l-Ippjanar, għamlu dawn ir-regolamenti li ġejjin:-

1. It-titolu ta' dawn ir-regolamenti hu r-Regolamenti tal- 2020 Titolu.
dwar Restrizzjonijiet fuq it-Tqeghid fis-Suq ta' Prodotti tal-Plastik li
Jintużaw Darba Biss.

2. (1) Dawn ir-regolamenti jgħibu fis-sehh l-Artikolu 5 u l- Għan.
Artikoli 6(1) u (2) tad-Direttiva (UE) 2019/904 tal-Parlament
Ewropew u tal-Kunsill tal-5 ta' Ġunju 2019 dwar it-tnaqqis tal-impatt
ta' ċerti prodotti tal-plastik fuq l-ambjent.

(2) L-Awtorità għall-Ambjent u r-Riżorsi u d-Dipartiment tad-Dwana għandhom jikkollaboraw u jikkooperaw fl-infurzar ta' dawn ir-regolamenti.

Tifsir.

3. F'dawn ir-regolamenti, kemm-il darba r-rabta tal-kliem ma teħtiegħ xort' oħra:

"id-disponibilità fis-suq" tfisser kwalunkwe forniment ta' prodott għal distribuzzjoni, konsum jew użu fis-suq ta' Malta tul attività kummerċjali, kemm jekk isir bi hłas kif ukoll jekk ikun mingħajr hłas;

L.S. 549. 43.

"ippakkjar" tfisser ippakkjar kif mfisser fir-regolament 3(1) tar-Regolamenti dwar l-ippakkjar u l-Iskart tal-Ippakkjar fil-Maniġġar tal-Iskart;

"plastik" tfisser materjal magħmul minn polimeru kif definit fil-punt 5 tal-Artikolu 3 tar-Regolament (KE) Nru 1907/2006, li jaf ikollu addittivi jew sustanzi oħra miżjuda, u li jista' jiffunzjona bħala komponent strutturali prinċipali tal-prodotti finali, bl-eċċezzjoni tal-polimeri naturali li ma gēwx modifikati kimikament;

"plastik ossodegradabbli" tfisser materjali tal-plastik li jinkludu addittivi li, permezz ta' ossidazzjoni, iwasslu għal frammentazzjoni tal-materjal tal-plastik f' mikrogrammi jew għal dekompożizzjoni kimika;

"prodott tal-plastik li jintuża darba biss" tfisser prodott li huwa magħmul kompletament jew parzjalment mill-plastik u li mhux maħsub, iddisinjat jew imqiegħed fis-suq biex iwettaq, għat-tul tal-ħajja tiegħu, vjaġġi jew rotazzjonijiet multipli billi jiġi rritornat għand produttur biex jerga' jimtela jew biex jerga' jintuża għall-istess skop li għalih kien maħsub;

"tqegħid fis-suq" tfisser id-disponibilità fis-suq f' Malta, għall-ewwel darba, ta' prodott.

Projbizzjoni ta' tqegħid fis-suq.

4. (1) Mill-1 ta' Jannar, 2021, it-tqegħid fis-suq ta' prodotti tal-plastik li jintużaw darba biss elenkati fit-Taqsima A tal-Iskeda u ta' prodotti magħmula mill-plastik ossodegradabbli, għandhom jiġu pprojbiti.

(2) Mit-3 ta' Lulju, 2024, it-tqegħid fis-suq ta' prodotti tal-plastik li jintużaw darba biss elenkati fit-Taqsima B tal-Iskeda li għandhom tappijiet u għotjien magħmula mill-plastik, għandhom jiġu pprojbiti:

Iżda prodotti tal-plastik li jintużaw darba biss elenkati fit-Taqsima B tal-Iskeda jistgħu jkunu eżentati minn din il-projbizzjoni

biss jekk il-tappijiet u l-ghotjien jibqghu mwahhla mal-kontenituri matul l-istadju tal-użu intenzjonat tal-prodotti:

Izda wkoll għall-finijiet ta' dan is-subregolament, it-tappijiet jew l-ghotjien tal-metall b'sigilli tal-plastik ma għandhomx jitqiesu li huma magħmula mill-plastik.

5. (1) Kull persuna li tikser jew tonqos milli tikkonforma mal-projbizzjonijiet taht ir-regolament 4 għandha, meta tinstab hatja, tkun hatja ta' reat taht dawn ir-regolamenti. Reati u pieni.

(2) Kull persuna li twettaq jew tipprowa twettaq reat kontra dawn ir-regolamenti għandha, meta tinsab hatja, tkun responsabbli:

(a) meta tinsab hatja l-ewwel darba, multa li ma taqbix elf u hames mitt euro (€1,500);

(b) meta tinsab hatja t-tieni darba jew wara, multa li ma taqbix elfejn u hames mitt euro (€2,500):

Izda l-qorti għanda tordna li kull persuna li tkun instabet hatja li wettqet reat kontra dawn ir-regolamenti sabiex thallas għall-ispejjeż magħmula minn xi wahda mill-awtoritajiet kompetenti bhala rizultat tal-imsemmi reat u barra minn hekk tordna l-konfiska tal-prodotti li għalihom ir-reat għandu x'jaqsam, anki jekk is-sid ma jistax ikun parti mil-proċeduri.

(3) Id-dispożizzjonijiet tal-artikoli 23 u 30(1) tal-Kodiċi Kap. 9. Kriminali għandhom, *mutatis mutandis*, japplikaw għal proċedimenti fir-rigward ta' reati kontra dawn ir-regolamenti.

SKEDA
(regolament 4)

Prodotti tal-Plastik ta' li Jintużaw Darba Biss Koperti mill-Projbizzjoni ta' Tqegħid fis-Suq

Taqsim A

(a) Stiekek tal-*cotton buds*, hlief jekk dawn jaqgħu fil-kamp ta' applikazzjoni tad-Direttiva tal-Kunsill 90/385/KEE jew id-Direttiva tal-Kunsill 93/42/KEE;

(b) Pożati (friecket, skieken, imgharef, chopsticks);

(ċ) Platti;

(d) *Straws*, hlief jekk dawn jaqgħu fil-kamp ta' applikazzjoni tad-Direttiva 90/385/KEE jew id-Direttiva 93/42/KEE;

(e) Hawwada tax-xorb;

(f) Stiekek li jitwaħħlu mal-bżieċaq u li jzommuhom, hlief il-bżieċaq għall-użi u għall-applikazzjonijiet industrijali jew professjonali oħrajn li mhumiex distribwiti lill-konsumaturi, inklużi l-mekkanizmi tat-tali stiekek;

(g) Kontenituri tal-ikel magħmula minn polistiren expandut, jiġifieri reċipjenti bħal kaxex, b'għatu jew mingħajr, użati biex ikollhom kontenut ta' ikel fihom li:

- jkun maħsub għal konsum immedjat jew fuq il-post jew bħala 'take-away',
- tipikament jiġi kkunsmat mill-kontenitur, u
- huwa lest biex jiġi kkunsmat mingħajr l-ebda thejjija oħra, bħal tisjir, toġħlija jew tishin,

inklużi kontenituri tal-ikel użati għal ikel ta' malajr (*fast food*) jew ikliet oħra lesti għal konsum immedjat, minbarra kontenituri tax-xorb, platti u pakketti u tgeżwir li fihom l-ikel;

(h) Kontenituri tax-xorb magħmula minn polistiren expandut, inklużi t-tappijiet u l-ghotjien tagħhom;

(i) Tazez għax-xorb magħmula minn polistiren expandut, inklużi l-ghotjien tagħhom.

Taqsimha B

Kontenituri tax-xorb b'kapaçità sa tlett litri, jìgifieri reçipjenti użati biex ikollhom kontenut ta' likwidu fihom, b'hal fliexken tax-xorb inkluzi t-tappijiet u l-g'hotjien tagħhom, u l-ippakkjar tax-xorb imħallat inkluzi t-tappijiet u l-g'hotjien tiegħu, iżda mhux:

- kontenituri tax-xorb tal-ħgieg jew tal-metall li jkollhom it-tappijiet u l-g'hotjien magħmula mill-plastik,

- kontenituri tax-xorb maħsuba u użati għal ikel għal skopijiet mediçi speçjali kif definit fil-punt (g) tal-Artikolu 2(2) tar-Regolament (UE) Nru 609/2013 tal-Parlament Ewropew u tal-Kunsill (3) li jkun f' forma likwida.

Draft